

Tûn kêr zirlâi hi Davidâ nuna a lungchhiat thlâk lâi ber pakhat chanchin a ni dâwn a. Hê Israel lalber hian Pathianin a pêk thuneihna chu dik lo taka hmangin, a sipai pakhat nupui chu sual khurah a luhpui a . Chu a sipai chu Uria niin, a lalpa tân râl hmatâwngah a awm mêk a. Chutia a thang bo daih chu Davida hian remchângah lo lâ-in a nupui a lo mutpui a ni.

Bathsebi a lo râl tâkah chuan, Lal Davida hian a thil sual tih chu thup a tum leh sî a. Uria chu a nupui nêna hun an hman dun theih nân indona aţangin a ko hâu a. Mahse Uria lah chuan a ţhiantê râl dova an rammut lâia a ina hâwn bîk chu a lo duh dêr lo mai bawk sî.

A thangkam per ţhelh tâk sî-ah chuan a sipai hotu Joaba chu Uria a thih ngei thei nân râl hmatâwnga lo ţantîr tûrin a va hrilh ta a. Davida mit lêr lutuk chuan thil tenawm tak tihnaah hruai lûtin, chu chuan mi pawisawi lo tihhlum tuma phiar rûknaah a hruai lût lehchhâwng ta bawk a. Setana chuan kan chak lohna lâi ber hi rawn bitum chat a tum ţhîn rêng a. Kan nungchangah a sihhnip lâi deuh a awm a nih chuan, chu tak chu suala min hruai lûtta atân a rawn hman mai dâwn a ni.

Davida hian a thil sual tih chu Nathanan tehkhin atâna thawnthu a sawi aţangin a hre chhuak a. A rilru hrehawm lutuk chuan a sualte a puang ta vek a. A simna hi a thûk a, a dik a, thinlung tak aţanga lo chhuak a ni bawk. *Sâm 51* hi Pathian hnêna tih tak zeta ngaihdam a dîlna thû leh, thinlung thar dîlna a ţâwngţâina a ni a. Pathian chuan a ţawngţâina a chhâng a. Ngaihdam a ni ta. Mahse, ngaihdam a nih avâng ngawt hian a thil tihsualte nghawng râpthlâk tak chu a pumpelh dâwn tihna a ni chuang lo. Pathian fâ ngaihdam

tawh a nih angin, Pathian chawlhnaah chuan a lût ta a—mah se, a thil sual tih rah lungchhiat thlâk tak chu a tuâr ta tho a ni.

THEN 2-NA: ZIR ZÂUNA

Davidan Bathsebi a uirê chungchâng kan zira kan rilrû-a zawnha lo lang nghâl thîn pakhat chu, eng vângin nge hetiang thawnthu tenawm tak hi Bible-ah telh a nih tih hi a ni âwm e. Davidâ nun hi chipchiar taka pho chhuahsak a tûl kher em ni? Thil sual a ti a, mahse ngaihdam a ni tih zawng hi sawi ta mai se a tâwk viâu lo em ni? Hê thawnthû ațanga Pathianin min zirtîr a tum chu hriat i han tum dawn teh ang.

Hê thawnthu-ah hian a lo berah zirlâi pawimawh tak tak palî tal lâk chhuah tûr a awm. *2 Samuela 11:1*-ah chuan Davidâ nungchang dik lo pakhat chu kan hmu phawt a. Nipui lâi a ni a, Israel-te chu an hmêlmâte nêan an indo mêk a. Hmân lâi chuan lalten indonaah an sipaite hmâ an hruai thîn a. Mahse, Davida hi chuan a hmêlmâte bei tûrin a sipai hotu Joaba chu a âi zuk awhtîr daiha maw le! Heti hian a sawi a, “Davida erawh chu Jerusalemah a awm a” (*1 Chro. 27:34*) tiin. Lal huaisente chu an sipaite bulah awmin, râl hmatâwngah an țang a, an sipaite chu fuihphûrin an thlamuân thîn a ni ngâi a. Davida erawh hi chuan a mîte hliam an tawrh a, indonaa an thih zawih zawih lâiin, lal ina lo awm der der mai chu a thlang zâwk tlat a. Hetah hian zirlâi zir chhuah tûr pakhat chu kan hmu ta. I tih tûr ti lova i awm khân, thil dik ti lo va nuâm i tih zâwng leh châk zâwng i tih zâwk khân, Setana thlêmnaa tlu mai thei dinhmunah i ding mêk tihna a ni.

Zirlâi zir chhuah theih dang pakhat pawh a lo lang ve leh nghâl zat a. Setana beihnate hi kan beisei loh hunah tak a lo thleng thut thîn. Davida pawh hian khami tlâia a in

chung zâwla a han tei kual vêl khân, mî nupui hmêl ʒa tak mâwinain a zêm buai ang tih rêng a hre sa bîk lo. Sâp ʒawng Bible lehlin pakhat, *The New Life Translation* chuan heti hian *Thufingte 4:23* hi a dah a: “Thil dang zawng âiin i thilung kha vêng ʒâ ang che, a chhan chh i nunin kawng a zawh tûr hriltu a nih vâng a ni” tiin. Bathsebi laka Davidâ fapa pahnihna, Solomona chuan hêng thûte hi a lo ziak a. A lo puitlin hnu khân a pa Davida thil sual tih chu a hre vê ta ni ngei tûr a ni.

Kan invên ʒat loh vêleh Setana hian min rawn bei chat ʒhîn rêng a. Chuvângin, Isua khân a zirtîrte hnênah, “Inring rengin awm ula, ʒawngtâi ʒhîn ang che u, a nih loh chuan thlêmnaah in lût dah ang e” (*Marka 14:38*, NKJV) tiin a lo sawi a. Hei hi Davida chung a thleng pawh kha a ni. A invên lo lâi takin a tîsa chak lohna chuan, a nun khua tihrehawm reng tawh tûr thil sual tihnaah a hruai lût ta a nih kha.

Ngaihtuahna Sual Chuan Thil Sual Min Tihîr ʒhîn

Sual chu rilru-a inʒan a ni ʒhîn a. Davida pawh kha a châkna rilru sual tak khân thil sual dang ti leh tûra hruaiin, ngaihtuahna tenawm tak a neihtîr ta a nih kha. A ngaihtuahnaa thil awm chu tihpuitlin tuma Bathsebi chungchâng a hriat tum tûra a chhiahhlawhte a tih khân, Setana buzâwlah tîm deuh chung chungin a tei lût tihna a ni a. A rilru-a thil lo langte chuan, Thlarau Thianghlimin a thunun loh avângin thil sual tia a châkna hrîkthlâk theih dân kawng a zawntîr ta a ni. Hei hian kan zirlâi zir chhuah tûr pathumna a rawn tilang leh ta a. Davidan Bathsebi nêna an chêtisualna kha thup bo tum ngial mah se, rei tak erawh thup theih a ni chuang lo thung. Hê thil a thlen hmâ kum za eng emaw zât ral taa Mosian Israel mîte hnêna a lo sawi tawh kha, a chungah a lo thleng dik ta chiah a.

“Nimahsela chutianga in tih loh chuan ngâi teh u, LALPA lakah in sual tihna a ni ang a, in sual chuan a rawn zawng chhuak ngei ngei ang che u tih hre rawh u” (*Num. 32:23, NKJV*). Thim hnuaiah thil sual tihte chu eng tik nî-ah emaw chuan chhûn êngah fiah taka tihlan a la ni dâwn tho tho a. A chhan pawh “kan chanchin kan thlenna tûra mithmuhah chuan eng kim hi saruak leh inhawng sain a awm zâwk” (*Heb. 4:13*) vâng a ni.

David a thil sual tih pawh hi thup bo reng theih a ni lo. Bathsebi chu a lo râi ta sî a. Uria pawhin a thih phah ta baw. Zâwlnei Nathana chu David a thil sual tihte sawi chhuak tûrin a rawn kal ta a a. Thim hnuaia tih sual chu chhûn ênga tihlan hun a awm ngê ngê ðhîn a ni. Kum za tam tak kal taa Mosia a lo sawi, “In sual chuan a rawn zawng chhuak ngei ngei ang che u” (*Num. 32:23, NKJV*) tih thu hi a dikzia a rawn lang chhuak leh ðhîn a nih hi! Hê thawnthu tîr lam aţanga kan hmuh chhuah zirlâi palîna chu lo sawi leh ila. David a kha inçhîr a, a sualte puangin, Pathian pawhin ngâidam tho mah se, a thil sual tihin nghawng a neihte erawh a pumpelh thei chuang lo.

Sual chu Cancer Ang A Ni a, A Khawih Apiang A Tichhe ðhîn.

“Edwin Cooper-a chu America rama pa lâr tak a ni a; mahse, a hming dik tak hria chu tlêm tê chauh an ni thung. Fiamthu thawh thiam leh circus ti ðhîn chhûngkua aţanga lo sei lian niin, kum kaw mi a nih aţangin mipui hmâah a inlan ðan tawh a. Barnum and Bailey Circus hnuaiah kum eng emaw chen chhûng a thawh hnû-in kum 1950 chho vêl khân Bozo the Clown tiin a rawn inlan vê ta thung a. ðhalâte leh kum lama upâte a tihlim ðhin bâkah, chawlhkâr tinin ‘a ðhiante leh a thawhpuite’ tân thuchah a sawi ziah baw, chu chu: ‘Cancer i ve leh vei lo hriat nân in-check up rawh’

tih a ni. Mahse, amah Cooper-a ngei pawh hian, a hnaa a buai êm avângin amâ thurâwn ngei chu a zâwm ta bîk chuang lo va. A cancer a ni tih an hriat chhuah meuh chuan enkawlin awmzia a lo awm lo hman tawh a. Mi tam takte hnêna fîmkhurna thuchah a lo hrilh òinna natna ngei mai chu veiin, kum sâwmli leh pakhat mi chauh niin a thi ta a ni. Sual hi cancer natna chak ber leh hlauhawm ber âi pawha hlauhawm zâwk daih a ni a. Sual chuan a khawih a piang tihlumin a tiboral òhîn.

Eden Huana Adama suala a tlûk ațanga vawiin thleng hian sual chuan tû mah zuah a la nei lo rêng rêng a. Hei hi Setana thiltum zawng zawngte phêna thil awm chu a ni. Isua pawhin, ‘Rûkru chu ru tûr leh ti hlum tûr leh ti boral tûr lo chuan a lo kal ngâi lo’ (*Johana 10:10*) a lo tih rêng kha (“No Laughing Matter,” in *Reading Eagle*, July 5, 1961, accessed February 4, 2020, <https://ministry127.com/resources/illustration/no-laughing-matter>).

Davidâ Thil Sual Tih Khân Nghâwng Râpòhlâk Tak A Nei

Davidâ thil sual tih rahte kha, a nunah leh a in chhôngkhurah hmuh tûr a tam hlê. Bathsebi nêna an fa chu uirê-na ațanga lo piang a nih avângin a lo dam lo va, a thi ta rêng a. A fapa Amnona chuan a farnu ngei Tamar chu a pawngsual a. Chu thil a thlen hnû kum hnihah a fapa tho Absaloma, Tamari nuțapa chuan Amnona chu a that a. Chutiang chuan Davida nun kha lungngaihna, lusûnna leh beidawnnain a khat emaw tih mai tûr a ni. A fapa pathumna, Maakai laka a hrin Absaloma kha amah pawhin a duat ber a ni a. A hmêl a òhâ a, a pumrua a hleitling a, a chak êm êm a, a ngainawtawm bawk sî, Israel mipuite ngainatrawn a ni.

Mahse a pa Davida lakah lal khêlin a hel ta a; vânduaithlâk takin indonaah thah a ni ta hlauh zâwk a. A thih thû Davidan a lo hriat chuan a rilru a na êm êm mai a. Sual chuan cancer ang maiin a nun a tihchhiatsak vek a ni. Pathianin ngâidam tawh tho mah se, a thil sual tihte nghawng chu a chungah a la awm reng tho. A chanchin ațanga zirlâi pawimawh tak kan zir chhuah theih awm chu sual hian nghawng râpthlâk tak a nei țin tih hi a ni. Chutih rualin, sual nghawng chu râpthlâk viau mah se, Pathian chuan min ngaihdam a inpeih reng a, nun r bul țin tha lehna remchâng min siamsak a tum reng bawk.

Davidâ Ngaihdam Dîlna: *Sâm 51*

Bible-a ținngtâina ropui ber pakhat chu *Sâm 51*-ah hian kan hmû a, chu chu Davidan Bathsebi a uirê hnua thinlung leh tih tak zeta ngaihdam a dîlna a ni. Eng mah chhuanlam siam tum lovin, Pathian zahngaihna leh khawngaihna a dîl tawp mai a, a mi duhsak nih leh chu a thil thlâkhleh ber a ni bawk. A ținngtâinaa thumal a hmante hi lo chîk mah teh, Davida rilru chu an târ lang Chiang hlawm kher mai: “Mi khawngaih la, . . . ka bawhchhiatnate hi thâi bo vang che” (*Sâm 51:1*). “Ka sualte hi mi silfâisak var la, . . . mi tlen fâisak ang che” (*Sâm 51:2*).

“Ka bawhchhiatnate hi ka hre ta sî a, ka sual hi ka hmâah a awm fo țin” (*Sâm 51:3*). “Mi tifâi la,” “Mi sil fâi la” (*Sâm 51:7*). “Hlimna leh lâwmna chu bengin mi hriattîr ang che” (*Sâm 51:8*). “Aw Pathian, keimahah hian thinlung thianghlim tak siam la” (*Sâm 51:10*). “I hnên atâ hi mi paih bo suh la” (*Sâm 51:11*). “I chhandam hlimna chu mi pe leh la” (*Sâm 51:12*). Davida ținngtâinate kan han chhiar hian thinlung taka dîl a ni tih a Chiang hlê a. Tih tak zeta a inpuanna hian kan thinlung a khawih lo thei lo. “Thinlung

lungchhia leh inchoh ngawih ngawih” hi Pathian chuan a chawimawi thin si a (*Sâm 51:17*).

Ellen G. White-i chuan heti hian a lo sawi a: “Isua chuan kan nihna ang ang—mi sual, tanpui ngai leh mahnia ding thei lo kan nihna ang hian, amah pan mai turin min duh a. Kan chak lohna, atna, sualna leh bawhchhiatna zawng zawng nen hian inchoh chungin a ke bulah chuan kan kal ang a. A ropuina chuan a hmangaihna bana min lo kungkuah lai chu min lo chhun eng ang a, kan hliamte chu tuam damin, thianghlim lohna zawng zawng lak ata a tlang fai vek baw ang.”—*Krista Panna Kailawn*, p. 40.

Davida khan Krista ngaihdamnain a tlen fai nih nawmzia a lo tem tawh a. Pathian nena an inlaichinna chu din thar leh a ni ta a. A thlarau chu tihthar leh a ni ta baw. Chumi avang chuan, amah hmangaihtu, ngaidamtu, tlang faitu leh siam thar lehtu Krista tan rawng a lo bawl leh thei ta a ni.

THEN 3-NA: NUNA BEL TUR

Sual hi ngunhnam hriam tawn ang a ni a. Inthiam lohna, zahna leh thiam loh chantirna a thlen mai ni lovin, beisei bovah leh beidawngah mi a siam thin. Setanan thlemnai mi a hruai a nih chuan, a thangah min awhtir ang a, chumi zawha a tih leh tur chu beisei eng mah nei tawh lo nia inngaihna min nehtir dawn a ni. Beidawna rilru neih hi a hmanraw pawimawh ber pakhat a ni a. Thlemnai i tlu a nih chuan, heng thil pathumte hi hre reng ang che:

- Krista chuan i nihna ang ang Amah nen pan turin a duh che a. Davida anga rilru dik tak pu chung a i pan a, eng mah chhuanlam siam i tum lo a nih chuan, Pathian ngaihdamna chu i chang ngei ang.
- Krista chuan tih tak zeta a khawngaihna chan beiseite chu a hnawt chhuak emaw, a hnar emaw ngai lo. Dik tak phe

chuan, “Tu pawh ka hnêna lo kal chu ka hnawt chhuak tawp lo vang” (*Johana 6:37*) a ti zâwk a ni.

- Kristan ngaihdamna leh din thar lehna min tiam hi a chatuan lalṭhutthlêng ang bawka thil Chiang a ni a. I rilrû-a thil awmte kha chu ngaihdam i nih leh nih loh tiffiahtu a ni hran lo. Ngaihdam tawh nia inhriatna chu i nei lo pawh a ni maithei a. Inthiam lohna pawh i la nei reng tho thei bawk. Pathian Thû-in a lo sawi tawh angin, i sualte chu ngaihdam a ni tawh a, Pathian fâ i lo ni ta tih ringhlel miah lovin i pawm thei a ni.